



ବିଶ୍ୱର ଅନ୍ୟତମ ବୃହତ ନଦୀବନ୍ଧ ସର୍ତ୍ତାର ସରୋବର ପରିଯୋଜନାକୁ ଆସନ୍ତାକାଲି ପ୍ରଧାନମନ୍ତ୍ରୀ କରିବେ ଲୋକାର୍ପଣ ଗୁଜରାଟ, ରାଜସ୍ଥାନ, ମଧ୍ୟପ୍ରଦେଶ, ମହାରାଷ୍ଟ୍ର ମିଳିବ ସେତ ଓ ପାନୀୟ ଜଳ ସୁବିଧା

Posted On: 16 SEP 2017 6:04PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଗୁଜରାଟର କେବଡିଆଠାରେ 17, ସେପ୍ଟେମ୍ବର 2017ରେ ସର୍ତ୍ତାର ସରୋବର ନଦୀବନ୍ଧକୁ ରାଷ୍ଟ୍ର ଉଦ୍ଦେଶ୍ୟରେ ସମର୍ପିତ କରିବେ ।

ଏହି ନଦୀବନ୍ଧର ଉଚ୍ଚତା ସମ୍ପ୍ରତି 138.68 ମିଟରକୁ ବୃଦ୍ଧି କରାଯାଇଛି, ଯାହାରକି 4.73 ନିୟୁତ ଏକର ପୁଟ ଜଳଧାରଣ କରିବାର କ୍ଷମତା ରହିଛି । ଏହି ପରିଯୋଜନାରେ ଅଂଶିଦାର ରାଜ୍ୟ - ଗୁଜରାଟ, ରାଜସ୍ଥାନ, ମଧ୍ୟପ୍ରଦେଶ ଏବଂ ମହାରାଷ୍ଟ୍ରକୁ ସର୍ତ୍ତାର ସରୋବର ନଦୀବନ୍ଧରୁ ବେଶ ସୁବିଧା ମିଳିପାରିବ ।

ଏହି ପରିଯୋଜନା ଅନ୍ତର୍ଗତ ସୁନାମ କେନାଲ ଓ ପାଇପ ଲାଇନ ନେଟୱାର୍କ ଯୋଗେ ନର୍ମଦା ନଦୀର ଜଳ ଗୁଜରାଟର ଜଳକ୍ଷୁଦ୍ର ଅଞ୍ଚଳକୁ ଯୋଗାଇ ଦିଆଯିବ । ବହୁମୁଖୀ ସର୍ତ୍ତାର ସରୋବର ନଦୀବନ୍ଧ ଯୋଜନା ଦ୍ୱାରା ବିଦ୍ରୁଣ ଅଞ୍ଚଳକୁ ଜଳସେଚନ ସୁବିଧା ମିଳିବ ଏବଂ ପ୍ରାୟ 10 ଲକ୍ଷ ଚାଷୀ ଏହାଦ୍ୱାରା ଉପକୃତ ହେବେ । ଅନେକ ସହର ଓ ଗ୍ରାମାଂଚଳକୁ ପାନୀୟ ଜଳର ସୁବିଧା ମିଳିବ ଏବଂ ଏଥିରେ 4 କୋଟି ଲୋକ ସୁବିଧା ପାଇବେ । ନଦୀ ଜଳ ପରିଚାଳନା କ୍ଷେତ୍ରରେ ବିଶ୍ୱର କେତେକ ବୃହତ ମାନବୀୟ ପ୍ରୟାସମାନଙ୍କ ମଧ୍ୟରେ ସର୍ତ୍ତାର ସରୋବର ପ୍ରକଳ୍ପ ଅନ୍ୟତମ । ଏହି ପରିଯୋଜନା ଅନ୍ତର୍ଗତ ଜଳବିଦ୍ୟୁତ ପ୍ରକଳ୍ପରୁ ବାର୍ଷିକ 100 କୋଟି ୟୁନିଟ୍ ପର୍ଯ୍ୟନ୍ତ ବିଜୁଳି ଶକ୍ତି ଉତ୍ପାଦିତ ହେବ ।

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଏହି ନଦୀବନ୍ଧର ଉଦ୍ଘାଟନ ପରେ ସାଧୁ ବେଟ ଯିବେ । ସେଠାରେ ଷ୍ଟେଚୁୟ ଅଫ ୟୁନିଟି (Statue of Unity)ର ନିର୍ମାଣ କାର୍ଯ୍ୟ ଜାରି ରହିଛି । ରାଷ୍ଟ୍ର ନିର୍ମାଣ, ଏକତା ଓ ଅଖଣ୍ଡତାର ଅନ୍ୟତମ କର୍ଣ୍ଣଧାର ସର୍ତ୍ତାର ବଲ୍ଲଭଭାଇ ପଟେଲଙ୍କ ମହାନ ସ୍ମୃତି ଉଦ୍ଦେଶ୍ୟରେ ଏହି ସ୍ମାରକୀ ପୀଠ ତଥା 182 ମିଟର ଉଚ୍ଚତା ବିଶିଷ୍ଟ Statue of Unity ପ୍ରତିଷ୍ଠା କରାଯାଇଛି । ସେଠାରେ ପ୍ରଧାନମନ୍ତ୍ରୀ ଏହି ପ୍ରକଳ୍ପର ଅଗ୍ରଗତି ଅନୁଧ୍ୟାନ କରିବେ । ସ୍ମାରକୀ ପୀଠରେ ସର୍ତ୍ତାର ପଟେଲଙ୍କ ସୁଉଜ ପ୍ରତିମୂର୍ତ୍ତି ସହ ଏକ ପ୍ରଦର୍ଶନୀ ହଲ୍, ସ୍ମୃତି ଉଦ୍ୟାନ ଏବଂ ପରିଦର୍ଶକ କେନ୍ଦ୍ର ସ୍ଥାପନ ହେବ ।

ଗୁଜରାଟ ଗସ୍ତ କାଳରେ ପ୍ରଧାନମନ୍ତ୍ରୀ ନର୍ମଦା ମହୋତ୍ସବର ଉଦ୍‌ଯାପନା ସମାବେଶରେ ଯୋଗଦେବେ ଏବଂ ଡାଢୋଇଠାରେ ଏକ ଜନସଭାକୁ ସମ୍ବୋଧିତ କରିବେ । ଏହି ଅବସରରେ ସେ ଜାତୀୟ ଆଦିବାସୀ ମୁକ୍ତି ସଂଗ୍ରାମୀ ସଂଗ୍ରହାଳୟ ନିର୍ମାଣର ଆଧାରଶିଳା ରଖିବେ ।

ଗସ୍ତର ଅନ୍ତିମ ଚରଣରେ ପ୍ରଧାନମନ୍ତ୍ରୀ ଗୁଜରାଟର ଆମ୍ବେଲୀ ଗସ୍ତ କରି ସେଠାରେ ପ୍ରାଥମିକ କୃଷି ବିପଣନ ସମିତି ଦ୍ୱାରା ନିର୍ମିତ ଏକ ଆଧୁନିକ ମାର୍କେଟ ଯାଉଁକୁ ଉଦ୍ଘାଟନ କରିବେ । ସେହିପରି ଅମର ତାଏରାର ନୂତନ ପ୍ଲାଣ୍ଟକୁ ଉଦ୍ଘାଟନ ଓ ଏକ ମହୁ ଉତ୍ପାଦନ କେନ୍ଦ୍ର ନିର୍ମାଣର ଶିଳାନିଧି ସ୍ଥାପନ କରିବେ । ଆମ୍ବେଲୀଠାରେ ପ୍ରଧାନମନ୍ତ୍ରୀ ଏକ ସହକାର ସମ୍ମେଳନକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି ।

(Release ID: 1503065) Visitor Counter : 2

